

विद्याभवन, बालिका विद्यापीठ, लखीसराय

विषय-हिंदी
वर्ग-चतुर्थ

दिनांक-24/06/2020
विषय- शिक्षिका— नीतू कुमारी

अनुच्छेद लेखन (paragraph writing)

सुप्रभात बच्चों,

हमें पूर्ण विश्वास है कि पिछली कक्षा में आपको जो अध्ययन-सामग्री दी गयी थी उसे आपने पूरे मनोयोग से पढ़ा होगा। आज आपको अनुच्छेद लेखन पढ़ना है, जो इस प्रकार है। :—

अनुच्छेद लेखन

किसी विषय पर कम अपने विचारों को सिलसिलेवार लिखना अनुच्छेद लेखन कहलाता है। इसमें यह ध्यान दिया जाता है कि एक ही वाक्य बार-बार न लिखा जाए।

नीचे दिए गए अनुच्छेदों को ध्यान से पढ़िए और समझिए—

मुहल्ले का पार्क

हमारे मुहल्ले में एक सुंदर पार्क है। इसमें भाँति-भाँति के पेड़-पौधे लगे हैं। रंग-बिरंगे फूलों वाले पौधे भी लगे हैं। पूरा पार्क हरी-भरी घास से सुसज्जित है। यहाँ मुहल्ले के सभी लोग टहलने आते हैं। कुछ लोग व्यायाम भी करते हैं। यहाँ आकर बच्चे झूला झूलने और खेलने में व्यस्त रहते हैं। कुछ बुजुर्ग पार्क में बेंच पर विश्राम कर रहे होते हैं। कुछ लोग यहाँ चटाई बिछाकर योगासन भी करते हैं। पार्क का माली पौधों को पानी देता है। वह बच्चों पर नज़र रखता है, जिससे वे पेड़-पौधों को कोई हानि न पहुँचा सके। वास्तव में संसार की सारी खुशहाली इस छोटे से पार्क में समाई हुई है।

बच्चों, दी गयी अध्ययन-सामग्री को अपनी वर्ग-कार्य कॉपी में लिखें।

गृहकार्य :—

बच्चों, वृक्षारोपन पर शुद्ध-शुद्ध तथा सुंदर अक्षरों में अनुच्छेद लिखें तथा अपने माता एवं पिता को दिखाएँ।